

>

Title: Need to set up industrial units in Sabarkantha Parliamentary Constituency, Gujarat.

श्री महेन्द्रसिंह पी. चौहान (साबरकांठा): मेरा संसदीय क्षेत्र साबरकांठा (गुजरात) एक आदिवासी, दलित एवं आर्थिक रूप से पिछड़े लोगों का क्षेत्र है। देश की आजादी के 65 साल बाद भी मेरा क्षेत्र अत्यधिक रूप से पिछड़ा हुआ है। यहां आज तक रेल का समुचित विकास नहीं हो पाने की वजह से कृषि क्षेत्र के विकास पर भी लगातार विपरीत असर पड़ रहा है। अति पिछड़ेपन की वजह से स्थानीय स्तर पर रोजगार न मिल पाने के कारण लोगों का शहरों की तरफ पलायन हो रहा है। शहरों में पलायन के बाद भी शोषण का शिकार होकर इन बेरोजगार लोगों की स्थिति और दयनीय हो जाती है। अतः सरकार से मेरा निवेदन है कि कोई न कोई उद्योग हमारे क्षेत्र में स्थापित किया जाए जिसके लिए हमारे क्षेत्र में पानी एवं बिजली की पर्याप्त उपलब्धता है।